



प्रदेश के आठ शहरों को प्रदूषण फ्री बनाने की योजना के तहत 500 इलैक्ट्रिक बसें चलाई जायेंगी। मुख्यमंत्री भजनलाल शर्मा ने नगरीय विकास व आवासन एवं स्वायत्त शासन विभाग के उच्च अधिकारियों के साथ शनिवार को हुई समीक्षा बैठक में कई नवीन योजनायें संचालित करने व पुरानी योजनाओं को समय पर पूरा करने के निर्देश दिये। इसके अलावा बैठक में 106 स्थानों पर 223 करोड़ रुपये की लागत से सॉलिड वेस्ट प्रोसेसिंग प्लांट तैयार करने का भी निर्णय लिया गया।

## ‘हाईटैक सिटी के निर्माण के लिए जे.डी.ए. कार्ययोजना बनाए’

**मुख्यमंत्री भजनलाल ने नगरीय विकास व आवासन एवं स्वायत्त शासन विभाग की समीक्षा बैठक को संबोधित करते हुए यह भी कहा कहा कि, नगर निकायों में संचालित विकास परियोजनाओं को समय से पूरा करें**

- मुख्यमंत्री ने कहा कि, शहरी क्षेत्र में बढ़ते प्रदूषण को कम करने के लिए आरंभ की गई प्रधानमंत्री ई-बस सेवा के तहत राजस्थान में 8 शहरों में 500 बसें चलाई जाएंगी।**
- बैठक में नगर विकास एवं स्वायत्त शासन मंत्री झाबर सिंह खर्रा, मुख्य सचिव सुधांशु पंत, प्रमुख शासन सचिव टी. रविकांत सहित अन्य बड़े अधिकारी मौजूद थे।**

संस्थागत रूप से शहरी विकास को सुनिश्चित किया जा रहा है।

शर्मा ने संबंधित अधिकारियों को निर्देश दिया कि प्रधानमंत्री आवास योजना (शहरी) के तहत बनाए जाने वाले आवासों के लिए केन्द्र सरकार के साथ समन्वय स्थापित कर स्वीकृति जारी करवाएं। उन्होंने प्रदेश में चल रही केन्द्र व राज्य सरकार की संयुक्त वित्त पोषित परियोजनाओं को समय से पूरा करने के लिए राज्य सरकार के अंशदान को निश्चित समय से जारी करने के निर्देश दिए। उन्होंने, चल रहे विकास कार्यों का भी समय-समय पर सत्यापन कराने और विकास कार्यों की डेली रिपोर्ट तैयार करने के भी निर्देश दिए और अमृत 2.0 योजना के रिव्यू करने के लिए

मुख्यमंत्री ने बैठक में जयपुर विकास प्राधिकरण की पूर्ण एवं प्रगतिरत विकास परियोजनाओं समीक्षा की। शर्मा ने जेडीसी मंजू राजपाल को निर्देशित किया कि सैक्टर रोड बनाने के कार्य में तीव्रता लाई जाए। उन्होंने हाईटैक सिटी के निर्माण के लिए जे.डी.सी. को कार्ययोजना तैयार करने, एयरपोर्ट से टोंक रोड एवं आगरा रिंग रोड कनेक्टिविटी व रेलवे स्टेशन से सीकर रोड तक कनेक्टिविटी के लिए एलिबेरेट रोड का प्लान तैयार करने के निर्देश दिए।

बैठक में नगरीय विकास एवं स्वायत्त शासन विभाग मंत्री झाबर सिंह खर्रा, मुख्य सचिव सुधांशु पंत, अतिरिक्त मुख्य सचिव (मुख्यमंत्री कार्यालय) शिखर अग्रवाल, प्रमुख सचिव (मुख्यमंत्री कार्यालय) आलोक गुप्ता, प्रमुख शासन सचिव नगरीय विकास एवं आवासन टी. रविकान्त, आयुक्त सूचना प्रौद्योगिकी एवं संचार इन्द्रजीत सिंह सहित नगरीय विकास व आवासन एवं स्वायत्त शासन विभाग के वरिष्ठ अधिकारी मौजूद रहे।

### मु.मंत्री नायडू ने जगन मोहन रेड्डी की पार्टी का कार्यालय ध्वस्त करवाया

अमरावती, 22 जून। आंध्र प्रदेश के पूर्व मुख्यमंत्री वाय.एस. जगन मोहन रेड्डी की पार्टी वाय.एस.आर.सी.पी. का कार्यालय शनिवार सुबह विजयवाड़ा के ताड़पल्ले जिले में ध्वस्त कर दिया गया। ऑफिस को गिराने के लिए बुलडोजर का सहारा लिया गया। इसके तुरंत बाद वाय.एस.आर.सी.पी. ने मुख्यमंत्री केन्द्रबाग नायडू की पार्टी तेलुगु देशम पार्टी पर प्रतिशोध की राजनीति करने का आरोप लगाया। वाय.एस.आर.सी.पी. के अनुसार, सत्ताहट तेलुगु देशम पार्टी (टी.डी.पी.) प्रतिशोध की राजनीति कर रही है। वाय.एस.आर.सी.पी. ने हाईकोर्ट का दरवाजा खटखटाया है।

### भाजपा ने...

( प्रथम पृष्ठ का शेष )

एंट लिए। रिपोर्ट में कहा गया कि अभियुक्तों ने उसे कृष्णा, घनश्याम, छोटू और दीपक सहित अन्य लोगों के सुपुर्द भी किया उन्होंने भी उसके साथ दुष्कर्म किया तथा उसके मोबाइल नंबर कई दूसरे लोगों को भी दे दिए। अब अभियुक्त उसकी छोटी बहन से संबंध बनवाने के लिए ब्लैकमेल कर रहे हैं। रिपोर्ट पर कार्रवाई करते हुए पुलिस ने अभियुक्तों को गिरफ्तार कर अदालत में आरोप पत्र पेश किए।

### इंडिया गठबंधन...

( प्रथम पृष्ठ का शेष )

कार्यकाल ज्यादा है। संसदीय कार्य मंत्री किरण रिजीजू ने बताया कि महतब को इसलिए इस पद के लिए चुना गया है क्योंकि निचले सदन के सदस्य के रूप में उनका कार्यकाल निर्बाध रूप से सबसे लम्बा रहा है।

रिजीजू ने खुलासा किया कि यद्यपि सुरेश आठ बार के सांसद हैं परन्तु वे 1998 से 2004 तक लोकसभा के सदस्य नहीं थे इसलिए संसद के निचले सदन में उनका कार्यकाल निर्बाध नहीं रहा है।

कांग्रेस ने सरकार पर आरोप लगाया है कि उसने आठ बार के संसद सदस्य के. सुरेश को प्रो-टैम नहीं बनाकर सात बार के सांसद महतब को प्रो-टैम स्पीकर के लिए चुनकर “संसदीय परम्पराओं को नष्ट” किया है।

# बजरी कारोबारी मेघराज सिंह के ठिकानों पर सी.बी.आई. के छापे

**सी.बी.आई. की टीमों ने जयपुर, भीलवाड़ा, टोंक, सवाईमाधोपुर, नागौर, भरतपुर सहित 14 ठिकानों पर कार्रवाई की**

- चार महीने पहले भी ई.डी. की टीम ने मेघराज सिंह के ठिकानों पर कार्रवाई की थी।**
- हालांकि, मेघराज सिंह ने मीडिया में अपना नाम आने के बाद एक लेटर जारी कर अपने किसी भी ठिकाने पर सी.बी.आई. की रेंड से इंकार किया है।**

नहीं पहुंचे थे। इसके बाद इस केस पर आगे कार्रवाई के लिए सी.बी.आई. ने प्लान बनाया। दोनों एजेंसियां इस केस पर अलग-अलग एंगल से काम कर रही हैं। इसी के तहत सी.बी.आई. इस ग्रुप पर कई समय से नजर बनाए हुए थी। छापेमारी के दौरान भीलवाड़ा में लीज धारक संजय गर्ग के कार्यालय पर कार्रवाई की। इसी तरह टोंक जिले के धांधली स्थिति एस.आर. एसोसिएट्स के ऑफिस में भी कार्रवाई की गई है। सी.बी.आई. ने अपनी तीसरी कार्रवाई जहाजपुर में शेखावत एसोसिएट के ऑफिस में की। सी.बी.आई. के अधिकारी सभी ठिकानों पर लगातार तलाशी अभियान चलाकर पूछताछ

करने में जुटे हुए हैं। बताया जा रहा है कि, छापे में कई महत्वपूर्ण दस्तावेज, 20 लाख रुपए नकद और हथियार मिले हैं। **भीलवाड़ा संवाददाता के अनुसार:-** भीलवाड़ा में भी सी.बी.आई. ने सुखड़िया नगर के दफ्तर पर चार घंटे तक जांच पड़ताल की। इसके अलावा उसके सुखाड़िया सर्किल के पास स्थित आवास में चल रहे दफ्तर पर रेंड की। जहां करीब 8 घंटे तक सी.बी.आई. के अधिकारियों ने जांच पड़ताल की। हालांकि, मेघराज सिंह ने मीडिया में अपना नाम आने के बाद एक लेटर जारी कर अपने ठिकानों पर सी.बी.आई. की रेंड से इंकार किया है। मेघराज सिंह ने पत्र में लिखा कि मेरे

या मेरे किसी भी परिसर में सी.बी.आई. की ओर से कोई कार्रवाई नहीं की गई है। उधर, सी.बी.आई. की इस कार्रवाई से बजरी माफियाओं में हड़कम्प पर मच गया है। इसके बाद से सभी इधर-उधर हो गए हैं। गौरतलब है कि, चौदह फरवरी को मेघराज ग्रुप के ठिकानों पर ई.डी. ने भी छापेमारी की थी। जयपुर समेत पचास जगहों पर ई.डी. की टीम ने रेंड की थी। इस दौरान ई.डी. के अधिकारियों ने डिजिटल सबूत, मोबाइल फोन, हार्ड डिस्क और 35 लाख की नकदी सीज की थीं तीन दिन चली इस रेंड में मेघराज सिंह से ई.डी. का संपर्क नहीं हो पाया था। मेघराज के संभावित ठिकानों पर दबिश दी गई, लेकिन वो नहीं मिला था। उल्लेखनीय है कि, प्रदेश में कांग्रेस सरकार के कार्यकाल में वर्ष 2020 में सियासी संकट के वक़्त मेघराज सिंह के जैसलमेर स्थित सूर्यगढ़ होटल में कांग्रेस नेताओं की बाढ़ेबंदी की गई थी। तभी से ये ग्रुप जांच एजेंसियों की नजर में था।

## क्या टी.एम.सी. व कांग्रेस में...

( प्रथम पृष्ठ का शेष )

मॉर्केट में गड़बड़ी करने के आरोपों के चलते इसके खिलाफ एस.ई.बी.आई (सेबी) से जांच कराने की मांग को लेकर संयुक्त रूप से किए जाने वाले प्रदर्शन में शामिल होने को लेकर मुम्बई में शरद पवार से मुलाकात की थी।

कांग्रेस नेता राहुल गांधी ने इस गड़बड़ी के मुद्दे को उठाया था और कुछ दिन पूर्व आयोजित की गई प्रेस कॉन्फ्रेंस में इस गड़बड़ की जांच जे.पी.सी. से कराने की मांग की थी। हालांकि टीएमसी के नेताओं ने कहा कि मुम्बई में होने वाले इस प्रदर्शन में कांग्रेस को शामिल नहीं किया जाए। अब ऐसा प्रतीत होता है कि पिछले कुछ दिनों में

परिस्थितियां काफी कुछ बदल गई हैं। हाल ही के दिनों में कांग्रेस के वरिष्ठ नेता पी. चिदम्बरम कलकत्ता के राज्य सचिवालय में मुख्य मंत्री से मिलने गए। समझा जाता है कि यहां उन्होंने ममता बनर्जी से प्रियंका के लिए वायनाड में चुनाव प्रचार कराने का अनुरोध किया है। संयोगवश, अधीर रंजन चौधरी, जो पश्चिम बंगाल की मुख्य मंत्री के तथाकथित आलोचक के रूप में जाने जाते हैं, के तेवर भी अब नरम पड़ गए लगते हैं। कुछ दिन पहले ही चौधरी ने स्पष्ट किया था मुख्यमंत्री के साथ उनके मतभेद राजनीतिक हैं, व्यक्तिगत नहीं थे। उन्होंने आगे बताया कि वर्ष 2011 में विधान सभा चुनावों से पहले उन्होंने

सोनिया गांधी को सलाह दी थी कि वामपंथियों से चुनावों में मुकाबला करने के लिए टीएमसी के साथ गठबंधन कर लेना चाहिए उस समय इस बात पर जोर देकर कहा था कि बंगाल में ममता बनर्जी सबसे विश्वसनीय चेहरा हैं।

### नीट पी.जी. प्रवेश...

( प्रथम पृष्ठ का शेष )

में अनियमितताओं की घटनाओं को देखते हुए इस परीक्षा को उलाने का निर्णय लिया गया है। मंत्रालय ने कहा है कि परीक्षा की पूरी प्रक्रिया को जांच परखा रखा जाएगा और नई तिथियां की घोषणा जल्दी की जाएगी।

# सूरसागर सांप्रदायिक उपद्रव मामले : पांच थाना क्षेत्रों में धारा 144 लगाई, 45 उपद्रवी गिरफ्तार

**सूरसागर क्षेत्र में स्थित एक ईदगाह की दीवार के पास दो दरावाज़े अवैध रूप से निकाले जाने को लेकर शुक्रवार की रात बवाल हो गया था**

- मामला इतना बढ़ा कि ,दोनों पक्षों ने एक-दूसरे पर हमला कर दिया और दुकान व ट्रैक्टर में आग लगा दी।**
- समझाइश कर रहे पुलिसकर्मियों को भी चोटें आईं, पुलिस ने लाठीचार्ज किया, पथराव में चौपासनी हाउसिंग बोर्ड थाने के एस.ओ. नतिन दवे भी घायल हो गए।**

पुलिस जाब्जे के साथ तैनात हैं।

जानकारों के अनुसार शुक्रवार रात को मावड़ियों की घाटी क्षेत्र में स्थित एक ईदगाह परिसर में अवैध रास्ता खोलने के विवाद को लेकर दो पक्षों में बढ़े विवाद ने हिंसा का रूप ले लिया था। मौके पर जमकर कांच की बोलतें फेंकी गई और पत्थरबाजी की गई। एक दुकान को जला दिया गया। बवाल की सूचना मिलते ही पुलिस और रैपिड एक्शन फोर्स के जवानों ने मौके पर पहुंच स्थिति को नियंत्रित किया। वहीं, प्रशासन ने निगम की टीम को बुलाकर मौके से कांच और पत्थर हटवाए। फिलहाल

स्थिति तनावपूर्ण है लेकिन नियंत्रण में है। पुलिस फोर्स इलाके में गश्त कर रही है। लोगों से शांति व्यवस्था बनाए रखने की अपील की गई है। सूरसागर क्षेत्र में हुए साम्प्रदायिक तनाव को लेकर कैबिनेट मंत्री जोगाराम पटेल ने कहा कि दोषियों के खिलाफ सख्त कार्रवाई की जाएगी। किसी भी दोषी को नहीं बख्शा जाएगा। उन्होंने जोधपुर को अपनायत का शहर बनावे हुए दोनों पक्षों से की शांति बनाए रखने की अपील की।

शहर विधायक अतुल भंसाली और सूरसागर विधायक देवेंद्र जोशी ने भी घटना स्थल पर पहुंच कर दोषियों

के खिलाफ कार्रवाई की मांग की। घटना के बाद पुलिस प्रशासन के वरिष्ठ अधिकारियों ने अलग-अलग गली मोहल्ले में मार्च किया। आमजन और पुलिस पर पथराव करने वाले उपद्रवियों की पुलिस ने धरपकड़ करनी शुरू की तो आरोपियों के परिवार जनों ने आक्रोश जताया। एडीसीपी नरपत और निशांत, लाभराम व राजेन्द्र दिवाकर भी मौके पर हैं। बताया जाता है कि ईदगाह का गेट निकालने को लेकर शुरू हुआ मामूली विवाद आगजनी-पथराव में बदल गया। मामला इतना बढ़ा कि दोनों पक्षों ने एक-दूसरे पर हमला कर दिया और दुकान व ट्रैक्टर में आग लगा दी। इस बीच समझाइश कर रहे पुलिसकर्मियों को भी चोटें आई हैं। पुलिस ने लाठीचार्ज किया और करीब 15 आरोपियों को हिरासत में लिया। पथराव में चौपासनी हाउसिंग बोर्ड थाने के एस.एच.ओ. नतिन दवे भी घायल हो गए।

# भजनलाल पहले मुख्यमंत्री हैं जिन्होंने...

( प्रथम पृष्ठ का शेष )

टुकड़े करके जब जयपुर ग्रेटर और जयपुर हैरिटेज नगर निगम बनाया गया, तो परकोटा का अधिकार एरिया हैरिटेज निगम में था, हैरिटेज निगम के चारों विधायक रफीक खान, अमीन कागजी, महेश जोशी और प्रताप सिंह खाचरियावास निगम में वर्चस्व बनाने

- यही स्थिति तत्कालीन मुख्यमंत्री अशोक गहलोत के गृह क्षेत्र जोधपुर व शांति धारीवाल के गृह नगर कोटा की हैं, जहां भारी अतिक्रमण की घटनाएं हुई हैं।**
- इसके विपरीत मुख्यमंत्री भजनलाल सरकार ने अपने क्षेत्र सांगानेर में 100 फीट सैक्टर रोड को लगभग अतिक्रमण मुक्त कर दिया, किसी भी तरह के राजनैतिक दबाव में आए बिना।**

के लिए अपने-अपने चहेते पार्षदों को बिल्डिंग, राजस्व, अतिक्रमण और लाइसेंस से जुड़ी समितियों को चेयरमैन बनाना चाहते थे, पर कांग्रेस महापौर मुनेश गुर्जर भी अपनी पावर किसी के साथ साझा नहीं करना चाहती। नतीजतन "चेयरमैनशिप" की इस लड़ाई में पार्षद और कांग्रेस के विधायक उलझ रह गए, इसलिए अवैध निर्माणों पर कार्रवाई नहीं हुई। गहलोत सरकार में कांग्रेस के विधायकों ने अपने अपने नगर निगम जोन ऑफिस में उपायुक्त से लेकर बिल्डिंग शाखा के अफसर भी अपनी

झोतवाड़ा, स्टेशन रोड, कलेक्ट्री से एम.आई.रोड, चांदपोल रोड, जयपुर परकोटा, आदर्श नगर, राजपाका इलाके में अवैध अतिक्रमण हटाने का अभियान शुरू होने जा रहा है, जिसकी शुरुआत मुख्यमंत्री भजनलाल अपने चुनाव क्षेत्र सांगानेर से कर चुके हैं। जे.डी.ए. प्रशासन द्वारागत 18 जून से हीरा पथ बी 2 बाईपास न्यू सांगानेर रोड से वन्देमातरम् मार्ग तक प्रस्तावित 100 फीट सेक्टर रोड में करीब 2.5 कि.मी. तक रोड सीमा में किये गये अवैध अतिक्रमणों हटाय़ा जा रहा है। राजस्थान हाईकोर्ट भी जयपुर शहर में



सरकार ने राजधानी जयपुर में अतिक्रमणों को हटाने की कवायद शुरू कर दी है। इसकी शुरुआत मुख्यमंत्री भजनलाल शर्मा ने अपने निर्वाचन क्षेत्र सांगानेर से ही की है। गत 19 जून को सांगानेर में 251 अतिक्रमणों को बुलडोजर चलाकर ध्वस्त किया गया।

अवैध अतिक्रमण हटाने का एक्शन प्लान जेडीए और नगर निगम से मांग चुका है। जे.डी.ए. के मुख्य नियंत्रक प्रवर्तन महेंद्र कुमार शर्मा के मुताबिक 18 जून को पृथ्वीराज नगर (दक्षिण), सभी उपनियंत्रक प्रवर्तन और जोन 1, 8 व 14 के प्रवर्तन अधिकारियों ने वन्देमातरम् चौराहा से हीरापथ बी 2 बाईपास, न्यू सांगानेर रोड की दोनों तरफ तक करीब 1 कि.मी. के दायरे में मकान, दुकान व बाउण्ड्रीवाल एवं अस्थाई

झुग्गी-झोंपड़ियों के 85 अतिक्रमणों को जेसीबी, पोकेलेण्ड मशीन व लोखण्डा गैस कटर की सहायता से हटाया। इसके बाद 19 जून को इस कार्यवाही को जारी रखते हुए करीब 800 मीटर आगे तक रोड सीमा में लगभग 70 मकान-दुकानों के किये गये अवैध कब्जों-अतिक्रमणों को ध्वस्त किया। 20 जून को भी करीब 700 मीटर दूरी में लगभग 70 मकान-दुकानों के किये गये अवैध कब्जों-अतिक्रमणों

को हटाय़ा। अब तक कुल 251 में से लगभग 225 कब्जे-अतिक्रमण इन तीन दिनों में हटाए गए हैं, शेष पर कार्यवाही जारी है। न्यू सांगानेर रोड पर हो रही यह कार्रवाई, जयपुर शहर के सभी विधानसभा क्षेत्रों में बसने वाले अतिक्रमियों को स्पष्ट चेतावनी के तौर पर देखी जा रही है, जिसका सीधा सा मैसेज है कि "अतिक्रमण करने वालों को भजनलाल सरकार किसी सूत्रत में नहीं बख्खाने वाली।"